
କପିଳ - ଗୀଡା 
(ବ୍ୟାସଦେବ ରଚିତ) 


ଓଡ଼ିଆ ଅନୁବାଦ 
ଯୋଗେଶ୍ବରୀ ଲାଲ 


ସଂମ୍ପୃଦନା : 
ଶ୍ରୀଧର ଚୈତନ୍ଯ 


ସେଣ୍ଟ୍ରାଲ ଚିନ୍ମୟ ମିଶନ୍‌ ଟ୍ରଷ୍ଟ 
ବମ୍ବେ - ୪୦୦ ୦୭୨ 


© ସେଣ୍ଟ୍ରୀଲ ଚିନ୍ମୟ ମିଶନ ଟ୍ରେଷ୍ଟା 
ବମ୍ବେ “ ୪୦୦ ୦୭୨ 


ପ୍ରଥମ ସଂସ୍କରଣ - ୨୦୦୯ 

ପ୍ରକାଶନ : 

ସେଣ୍ଟ୍ରାଲ ଚିନ୍ମୟ ମିଶନ ଟ୍ରଷ୍ଟ 

ଓଡ଼ିଆ ପ୍ରକାଶନ ବିଭାଗ _ 

ପ୍ଲଟ ନଂ -୧୮୦, ଭି, ଆଇ, ପି, ଏରିଆ), 

ପୋଷ୍ଟ - ଆଇ, ଆର୍‌. ସି. ଭିଲେଜ, ଭୁବନେଶ୍ବର -୧୫ 
ଫୋନ : (୦୬୭୪) ୨୫୫୪୦୦୪ 


ମୁଦ୍ରଣ : 

ଶ୍ରୀଜେରକ୍ସ ଆଣ୍ଢ୍‌ ଅଫ୍ରସେଟ୍‌, ତାରିଣୀ ଲେନ, 
ବଜ୍ରକବାଟୀ ରୋଡ଼, କଟକ = ୧ 

ମୋ, : ୯୩୩୮୧୧୧୮୪୨, ୯୮୬୧୨୩୪୫୦୩ . 


ପଥି ଅଧକାସା୍‌ 
ଦେବହୁତିରୁବାଚ 
ନିର୍ବିଣ୍ଠା ନିତରାଂ ଭୂମନ୍ନସଦିନ୍ଦ୍ରିୟ ତର୍ଷଣାତ୍‌ | 
ୟେନ ସମ୍ଭାବ୍ୟମାନେନ ପ୍ରପନ୍ନାନ୍ଧ ତମଃ ପ୍ରଭୋ ॥ ୧ ॥ 


ଦେବହୁତି କହିଲେ - 
ହେ ଅନନ୍ତ, ଅସୀମ ଭଗବାନ ! ହେ ପ୍ରଭୋ ! ଏହି ଦୁଷ୍ଟ ଇନ୍ଦ୍ରିୟମାନଙ୍କର 
ଲାଳସା ଦ୍ଵାରା ମୁଁ ବହୁତ ଦୁଃଖ ପାଉଅଛି, ଏବଂ ଏମାନଙ୍କର ଇଚ୍ଛା ପୁର୍ଣ୍ଣ କରୁଥୁବା 
ଯୋଗୁଁ ହିଁ ଘୋର ଅଜ୍ଞାନାନ୍ଧକାରରେ ପଡ଼ିରହିଛି । 
ତସ୍ୟ ତ୍ଵଂ ତମସୋଏନ୍ଧସ୍ଯ ଦୁସ୍ପାରସ୍ୟାଦ୍ୟ ପାରଗମ୍‌ । 
ସଚ୍ଚକ୍ଷୁର୍ଜନ୍ମନାମନ୍ତେ ଲନ୍ଥଂ ମେ ତ୍ଵଦନୁଗ୍ରହାତ୍‌ ॥ ୨ ॥ 
ବର୍ତମାନ ଆପଣଙ୍କ କୃପାରୁ ମୋର ଜନ୍ମପରମ୍ପରା ସମାପ୍ତ ହୋଇଯାଇଛି 
. ଏହାଦ୍ଵାରା ଏହି ଦୁସ୍ତର ଅଜ୍ଞାନାନ୍ଧକାରରୁ ଉଦ୍ଧାର ହେବା ପାଇଁ ସୁନ୍ଦର ନେତ୍ରରୂପ 
ଆପଣ ପ୍ରାପ୍ତ ହୋଇଛନ୍ତି । ଅର୍ଥୀତ୍‌ ମୋ କୋଳରେ ଜନ୍ମ ଗ୍ରହଣ କରିଛନ୍ତି । 
ୟ ଆଦ୍ୟୋ ଭଗବାନ୍‌ ପୁଂସାମୀଶ୍ବରୋ ବୈ ଭବାନ୍‌ କିଲ । 
ଲୋକସ୍ୟ ତମସାନ୍ଧସ୍ୟ ଚକ୍ଷୁଃ ସୂର୍ଯ୍ୟ ଇବୋଦିତଃ ॥ ୩ ॥ 
ଆପଣ ସଂପୂର୍ଣ୍ଣ ଜୀବଙ୍କର ସ୍ଵାମୀ ଭଗବାନ ଆଦିପୁରୁଷ ଅଟନ୍ତି, ତଥା 
ଅଜ୍ଞାନାନ୍ଧକାରରୁ ଅନ୍ଧ ( ଅଜ୍ଞାନ) ପୁରୁଷଙ୍କ ପାଇଁ ସୂର୍ଯ୍ୟସ୍ଵରୂପ ନେତ୍ର ପରି 
ଉଦୟ ହୋଇଛନ୍ତି । 
ଅଥ ମେ ଦେବ ସମ୍ମୋହମପାକ୍କ୍ରଷ୍ଟୁ ତ୍ଵମର୍ହସି । 


ହେ ଦେବ ।! ଦେହ-ଗେହ  - ମି ଆଦିରେ ଯେଉଁ 
ମୁଁ -ମୋର ଭାବ ଉପୁନ୍ନ ହେଉଛି, ତାହା ମଧ୍ୟ ଆପଣଙ୍କ ଦ୍ଵାରା କରାଯାଇଛି | 
ଏଣୁ ବର୍ଭମାନ ଆପଣମୋର ଏହି ମହାମୋହକୁ ଦୂର କରନ୍ତୁ । 
ତଂ ତ୍ଵା ଗତାହଂ ଶରଣଂ ଶରଣ୍ୟଂ 
ସ୍ଵଭୂତ୍ୟ - ସଂସାର - ତରୋଃ କୁଠାରମ୍‌ | 
ଜିଜ୍ଞାସୟାହଂ ପ୍ରକୃତେଃ ପୂରୁଷସ୍ୟ 
ନମାମି ସଦ୍ଧର୍ମବିଦାଂ ବରିଷ୍ଠମ୍‌ ॥ ୫ ॥ 
ଆପଣ ଆପଣଙ୍କ ଭକ୍ତମାନଙ୍କ ସଂସାରରୂପକ ବୃକ୍ଷ କାଟିବା ପାଇଁ ପ୍ରକୃତ 
କୁଠାର ଅଟନ୍ତି । ମୁଁ ପ୍ରକୃତି ଏବଂ ପୁରୁଷ ବିଷୟରେ ଜ୍ଞାନ ପ୍ରାପ୍ତ କରିବାରେ ତୃଷ୍ଣା 
ଧରି ଆପଣ ଶରଣାଗତ ବସ୍ସଳଙ୍କ ଶରଣରେ ଆସିଛି । ଆପଣ ଭଗବତ ଧର୍ମ 
ଜାଣିଥୁବାବାଲାଙ୍କ ମଧ୍ୟରେ ସର୍ବଶ୍ରେଷ୍ଠ ଅଟନ୍ତି, ମୁଁ ଆପଣଙ୍କୁ ପ୍ରଣାମ କରୁଅଛି । 
ଶ୍ରୀ ଭଗବାନୁବାଚ _. 
ୟୋଗ ଆଧ୍ୟାମ୍ମିକଃ ପୁଂସାଂ ମତୋ ନିଃଶ୍ରେୟସାୟ ମେ । 
ଅତ୍ୟନ୍ତୋପରତିର୍ୟତ୍ର ଦୁଃଖସ୍ୟ ଚ ସୁଖସ୍ୟ ଚ ॥ ୬ ॥ 
ଭଗବାନ କପିଳ କହିଲେ - । 
ହେ ମାତା! ଏହା ମୋର ନିଶ୍ଚୟ ଅଟେ ଯେ, ଆଧ୍ୟାମ୍ବିକ ଯୋଗ ହିଁ 
ମନୁଷ୍ଯମାନଙ୍କର ପରମ ଆନନ୍ଦ ମୁଖ୍ୟ ସାଧନ ଅଟେ, ଯେଉଁଠାରେ ସମ୍ପୂର୍ଣ୍ଣ ଦୁଃଖ 
ଓ ସୁଖର ନିବୃତ୍ତି ହୋଇଥାଏ । “ 
` ତମିମଂ ତେ ପ୍ରବକ୍ଷ୍ୟାମି ୟମବୋଚଂ ପୁରାନଘେ । 
ରଷୀଣାଂ ଶ୍ରୋତୁକାମାନାଂ ୟୋଗଂ ସର୍ବାଂଗ-ନୈପୁଣମ୍‌ || ୭ | 
ହେ ପତିବ୍ରତା ସାଧ୍ଵୀ ! ସର୍ବାଙ୍ଗ ସହିତ( ଅଷ୍ଟାଙ୍ଗଯୋଗ) ସେହି ଯୋଗକୁ 
ମୁଁ ପ୍ରଥମେ ପୁର୍ବେ ଶ୍ରବଣ ଇଚ୍ଛୁକ ରଷିମାନଙ୍କୁ ଶିକ୍ଷା ଦେଇଥୁଲି । ବର୍ଭମାନ ସେହି 
ଜ୍ଞାନ ମୁଁ ଆପଣଙ୍କୁ କହିବି । । 

ଚେତଃ ଖଳ୍ଵସ୍ୟ ବନ୍ଧାୟ ମୁକ୍ତୟେ ଚାମ୍ବନୋ ମତମ୍‌ | 
ଗୁଣେଷୁ ସକ୍ତଂ ବନ୍ଧାୟ ରତଂ ବା ପୁଂସି ମୁକ୍ତୟେ ॥ ୮ ॥ 
ଏହି ଜୀବର ବନ୍ଧନ ଓ ମୋକ୍ଷର କାରଣ ମନକୁ ହିଁ ମାନି ନିଆଯାଇଛି । 
ବିଷୟରେ ଆସକ୍ତ ହେବାଦ୍ଵାରା ସେ ବନ୍ଧନର କାରଣ ହୁଏ ଏବଂ ପରମାମ୍ବାଙ୍କଠାରେ 
ଅନୁରକ୍ତ ହେଲେ ତାହା ମୋକ୍ଷର କାରଣ ହୁଏ । 
ନ ୟୁଜ୍ୟମାନୟା ଭକ୍ତ୍ୟା ଭଗବତ୍ୟଖିଳାମ୍ମନି । 
ସଦୂଶୋଃସ୍ତି ଶିବଃ ପନ୍ଛା ୟୋଗିନାଂ ବ୍ରହ୍ମ-ସିଦ୍ଧୟେ ॥ ୯ ॥ 
ଭକ୍ତି ପରି ଅନ୍ୟ କୌଣସି ମଙ୍ଗଳମୟ ମାର୍ଗ ନାହିଁ । ଯୋଗୀମାନଙ୍କ 
ପାଇଁ ଭଗବତ୍‌ ପ୍ରାପ୍ତି ନିମିତ୍ତ ସର୍ବାତ୍ମା ଶ୍ରୀହରିଙ୍କ ପ୍ରତି କରାଯାଉଥିବା ଭକ୍ତିଭଳି 
ଅନ୍ୟ କୌଣସି ମଙ୍ଗଳମୟ ପନ୍ଥା ନାହିଁ । 
ପ୍ରସଙ୍ଗମଜରଂ ପାଶମାମୂନଃ କବୟୋ ବିଦୁଃ । 
ସ ଏବ ସାଧୁଷୁ କୃତୋ ମୋକ୍ଷ-ଦ୍ଵାରମପାବୃତମ୍‌ || ୧୦ ॥| 
ବିବେକୀ ମନୁଷ୍ୟସଙ୍ଗ ବା ଆସକ୍ତିକୁ ହିଁ ଆତ୍ମାର ଅଛେଦ୍ୟ ବନ୍ଧନ ମାନଚ୍ି, 
କିନ୍ତୁ ସେହି ସଙ୍ଗ ବା ଆସକ୍ତି ଯେତେବେଳେ ସନ୍ଛ୍‌ ଓ ମହାପ୍ରଭୁଙ୍କ ପ୍ରତି ହୋଇଯାଏ 
ସେତେବେଳେ ମୋକ୍ଷର ଦ୍ଵାର ଖୋଲା ହୋଇଯାଏ । 
ତିତିକ୍ଷବଃ କାରୁଣିକାଃ ସୁହୃଦଃ ସର୍ବଦେହିନାମ୍‌ | 
ଅଜାତ - ଶତ୍ରବଃ ଶାନ୍ତାଃ ସାଧବଃ ସାଧୁ ଭୂଷଣାଃ || ୧୧ || 
ମୟ୍ୟନନ୍ୟେନ ଭାବେନ ଭଳକ୍ତିଂ କୁର୍ବନ୍ତି ୟେ ଦୃଢ଼ାମ୍‌ । 
ମତ୍କୁତେ ତ୍ୟକ୍ତ - କର୍ମାଣସ୍ତ୍ୟକ୍ତ - ସ୍ଵଜନ - ବାନ୍ଧବାଃ || ୧୨ ॥ 
ମଦାଶ୍ରୟାଃ କଥା ମୂଷ୍ଟାଃ ଶୁଣ୍ବନ୍ତି କଥୟନ୍ତି ଚ । 


ତପନ୍ତି ବିବିଧାସ୍ତାପା ନୈତାନ୍‌ମଦ୍ମତ - ଚେତସଃ ॥ ୧୩ ॥ 


ଯେଉଁମାନେ ସହନଶୀଳ ଦୟାନୁ, ଦେହଧାରୀମାନଙ୍କର ଅକାରଣ ହେତୁ, 
କାହା ପ୍ରତି ଶତ୍ରୁଭାବ ରଖୁ ନଥୁବା, ଶାନ୍ତ, ସରଳ ସ୍ଵଭାବ ଏବଂ ସତ୍‌ପୁରୁଷମାନଙ୍କୁ 
ସମ୍ମାନ କରନ୍ତି/ ଯେଉଁମାନେ ମୋଠାରେ ଅନନ୍ୟ ଭାବଦ୍ବାରା ସୁଦୂଢ଼ ପ୍ରେମ 
କରନ୍ତି, ମୋ ପାଇଁ ସଂପୂର୍ଣ୍ଣ କର୍ମ ତଥା ନିଜର ସ୍ଵଜନବାନ୍ଧବଙ୍କୁ ମଧ୍ୟ ତ୍ୟାଗ 
କରନ୍ତି ଏବଂ ମତ୍‌ ପରାୟଣ ହୋଇ ମୋର ପବିତ୍ର କଥା ଶ୍ରବଣ, କୀଉଁନ କରନ୍ତି 
ତିଥା ମୋଠାରେ ଚିତ୍ତ ବା ମନ ଲଗାଇଥାନ୍ତି ସେହି ଭକ୍ତମାନଙ୍କୁ ସଂସାରର 
ବିଭିନ୍ନ ପ୍ରକାରର ତାପ କୌଣସି କଷ୍ଟ ଦେଇପାରେ ନାହି । 
` ତ ଏତେ ସାଧବଃ ସାଧ୍ଣି ସର୍ବ-ସଙ୍ଗ - ବିବର୍ଜିତାଃ | 
ସଙ୍ଗସ୍ତେଷ୍ଵଥ ତେ ପ୍ରାର୍ଥ୍ୟଃ ସଙ୍ଗ ଦୋଷ - ହରା ହି ତେ ॥ ୧୪ ॥ 
ହେ ପତିବ୍ରତା ସାଧ୍ଵୀ। ଏହିପରି ସର୍ବସଙ୍ଗ ପରିତ୍ୟାଗୀ ମହାପୁରୁଷ ହିଁ 
ସାଧୁ ଅଟନ୍ତି । ତୁମ୍ଭକୁ ସେହିମାନଙ୍କ ସଙ୍ଗ ଲାଭ କରିବା ଉଚିତ୍‌ । କାରଣ 
ସେହିମାନେ ଆସକ୍ତିରୁ ଉତ୍ପନ୍ନ ସମସ୍ତ ଦୋଷକୁ ହରଣ କରନ୍ତି । 
ଦେବହୁତିରୁବାଚ 
କାଚିତ୍‌ତ୍ଵୟୁଚିତା ଭନ୍ତିଃ କୀଦୃୂଶୀ ମମ ଗୋଚରା । 
ୟୟା ପଦଂ ତେ ନିର୍ବାଣମଞ୍ଜସାନ୍ସାଶ୍ଵବା ଅହମ୍‌ ॥ ୧୫ ॥ 
ଦେବହୁତି କହିଲେ - ହେ ଭଗବାନ୍‌ ! ଆପଣଙ୍କ ସମୁଚିତ ( ବାସବ) 
ଭକ୍ତିର ସ୍ବରୁପ କ'ଣ ? ଏବଂ ମୋର ପରି ଅବଳାମାନଙ୍କ ପାଇଁ କିଭଳି ଭକ୍ତି 
ଉପଯୁକ୍ତ ଅଟେ, ଯଦ୍ବାରା ମୁଁ ସହଜରେ ଆପଣଙ୍କ ନିର୍ବାଣ ପଦକୁ ଅତିଶୀଘ୍ର 
ପ୍ରାପ୍ତ କରି ପାରିବି ? । 
ୟୋ ୟୋଗୋ ଭଗବଦ୍‌-ବାଣୋ ନିର୍ବାଣାମ୍ମଂସ୍ତ୍ବୟୋଦିତଃ । 
କୀଦୂଶଃ କତି ଚାଙ୍ଗାନି ୟତସ୍ତତ୍‌ତ୍ତ୍ଵାବବୋଧନମ୍‌ ॥| ୧୬ || 

ହେ ନିର୍ବାଣ ସ୍ଵରୁପ ପ୍ରଭୋ! ହେ ମୁକ୍ତ ପୁରୁଷ ! ଯାହାଦ୍ଵାରା ତତ୍ତ୍ବଜ୍ଞାନ 
ହୁଏ ଏବଂ ଯିଏ ଲକ୍ଷ୍ୟବିଦ୍ଧ ବାଣ ଭଳି ଭଗବତ୍‌ ପ୍ରାପ୍ତି କରାଏ, ଆପଣଙ୍କ ଦ୍ଵାରା 
କୁହାଯାଇଥୁବା ସେହି ଯୋଗ କିଭଳି ଏବଂ ତାଂର କେତୋଟି ଅଙ୍ଗ ଅଛି ? 

`“ ତଦେତନ୍ଗଧେ ବିଜାନୀହି ଯଥାହଂ ମନ୍ଦଧୀର୍ହରେ । 

ସୁଖଂ ବୁଦ୍ଧ୍ୟେୟ ଦୁର୍ବୋଧଂ ୟୋଷା ଭବଦନୁଗ୍ରହାତ୍‌ ॥ ୧୭ ॥ 

ହେ ହରି ! ଆପଣ ମୋତେ ଏସବୁ ଏଭଳି ଭାବରେ ଝୁଝାନ୍ତୁ ଯଦ୍ଦ୍ବାରା 
ଆପଣ କୃପାରୁ ମୁଁ ମନ୍ଦମତି ସ୍ତ୍ରୀ ଜାତି ମଧ୍ୟ ଏହି ଦୁର୍ବୋଧ୍ୟ ବିଷୟକୁ 
ସହଜରେ ବୁଝିପାରିବି । 

ଶ୍ରୀ ଭଗବାନୁବାଚ 
ଦେବାନାଂ ଗୁଣଲିଙ୍ଗାନାମାନୁଶ୍ରବିକକର୍ମଣାମ୍‌ | 
ସତ୍ତ୍ ଏବୈକମନସୋ ବୁୂଭିଃ ସ୍ଵାଭାବିକୀ ତୁ ୟା ॥ ୧୮ ॥ 

.ଶ୍ରୀ ଭଗବାନ କପିଳ କହିଲେ - 

ହେ ମାତା ! ଯାହାର ମନ ଏକମାତ୍ର ଭଗବାନଙ୍କଠାରେ ଲାଗିଯାଇଛି, 
ଏଭଳି ମନୁଷ୍ଯ ବେଦ ବିହିତ କର୍ମରେ ଲାଗିଛି ତଥା ବିଷୟମାନଙ୍କର ଜ୍ଞାନ 
( କର୍ମେନ୍ଦିୟ ଏବଂ ଜ୍ଞାନେନ୍ଦ୍ରିୟ ଦୁଇ ପ୍ରକାରର) କରାଉଥିବା ଇନ୍ଦ୍ରିୟମାନଙ୍କର 
ଯେଉଁ ସତ୍ତ୍ଵମୁର୍ଭି ଶ୍ରୀହରିଙ୍କ ପ୍ରତି ସ୍ଵାଭାବିକ ପ୍ରବୃତ୍ତି ଅଟେ ତାହା ଭଗବାନଙ୍କର 
ଅହୈତୁକୀ ଭକ୍ତି ଅଟେ । ଏହା ମୁକ୍ତିଠାରୁ ମଧ୍ୟ ଶ୍ରେଷ୍ଠ, କାରଣ ଜଠରାନଳ 
ଯେପରି ଖାଇଥିବା ଖାଦ୍ୟକୁ ହଜମ କରେ, ସେହିପରି ଏହା ମଧ୍ୟ କର୍ମସଂସ୍କାରର 
ଭଣ୍ଡାରରୂପ ଲିଙ୍ଗ ଶରୀରକୁ ତଳ୍କାଳ ଭସ୍କ କରିଦିଏ । 

ନୈକାମ୍ବତାଂ ମେ ସ୍ପୃହୟନ୍ତି କେଟିନ୍‌ 

ହସ - ସବାଭିରତା ମଦୀହାଃ ॥| ୧୯ || 

ୟେଃନ୍ୟୋନ୍ୟତୋ ଭାଗବତାଃ ପ୍ରସଜ୍ୟ 
ସଭାଜୟନ୍ତେ ମମ ପୌରୁଷାଣି ॥ ୨୦ ॥ 
ପଶ୍ୟନ୍ତି ତେ ମେ ରୁଚିରାଣ୍ୟମ୍ବ ସନ୍ତଃ 
ପ୍ରସନ୍ନ - ବକ୍ତ୍ରାରୂଣ - ଲୋଚନାନି | 
_ରୂପାଣି ଦିବ୍ୟାନି ବର - ପ୍ରଦାନି 
ସାକଂ ବାଚଂ ସ୍ପୃହଣୀୟାଂ ବଦନ୍ତି ॥ ୨୧ ॥ 
ମୋର ପଦସେବାରେ ପ୍ରୀତି ରଖୁଥିବା ଏବଂ ମୋର ପ୍ରସନ୍ନତା ପାଇଁ 
ସମସ୍ତ କାର୍ଯ୍ୟ କରୁଥୁବା କେତେକ ବଡ଼ ଭାଗ୍ୟବାନ. ଭକ୍ତ, ଯେଉଁମାନେ କି 
ପରସ୍ପର ମଧ୍ୟରେ ପ୍ରେମପୂର୍ବକ ମୋର ପରାକ୍ରମ ବିଷୟ ଚର୍ଚ୍ଚା କରନ୍ତି, ମୋ 
ସହିତ ଏକାକାର ( ସାଯୁଜ୍ୟମୋକ୍ଷ) ହୋଇଯିବା ପାଇଁ ମଧ୍ୟ ଇଚ୍ଛା କରନ୍ତି ନାହିଁ, 
ହେ ମାତା ! ସେହି ପରମ ସାଧୁଜନ ଅରୁଣ ନୟନ ଏବଂ ମନୋହର ମୁଖାରବିନ୍ଦଯୁକ୍ତ 
ମୋର ପରମସୁନ୍ଦର ଓ ବରଦାୟକ ଦିବ୍ୟରୂପ ଦର୍ଶନ କରନ୍ତି ଏବଂ ଆନନ୍ଦରେ 
ସେମାନଙ୍କ ସହିତ ବାଉଁଁଳାପ କରନ୍ତି, ଯାହା ପାଇଁ ବଡ଼ ବଡ଼ ତପସ୍ଵୀ ମଧ୍ଯ 
ଲାଳାୟିତ ହୁଅନ୍ତି 
ନ କହିଁଚିନ୍ମପ୍ନରାଃ ଶାନ୍ତ - ରୂପେ 
ନଙ୍କ୍ଷ୍ୟନ୍ତି ନୋ ମେଃନିମିଷୋ ଲେଢ଼ି ହେତିଃ । 
ୟେଷାମହଂ ପ୍ରିୟ ଆମ୍ମା ସୁତଶ୍ଚ 
ସଖା ଗୁରୁଃ ସୁହୃଦୋ ଦୈବମିଷ୍ଟମ୍‌ ॥ ୨୨ ॥ 
ଯେଉଁମାନଙ୍କର ମୁଁ ହିଁ ଏକମାତ୍ର ପ୍ରିୟ, ଆମ୍ମା, ପୁତ୍ର, ଗୁରୁ, ସୁହୁଦ ଏବଂ 
ଇଷ୍ଟଦେବ ଅଟେ - ସେମାନେ ମୋର ଆଶ୍ରୟରେ ରହୁଥିବା ଭକ୍ତଜନ ଶାନ୍ତିମୟ 
ବୈକୁଣ୍ଡଧାମରେ ପହଞ୍ଚୁ କୌଣସି ପ୍ରକାର ଏହି ଦିବ୍ୟ ଭୋଗରୁ ବଞ୍ଚିତ ହୁଅନ୍ତି 
ନାହିଁ ଏବଂ ସେମାନଙ୍କୁ ମୋର କାଳଚକ୍ର ଗ୍ରାସ କରିପାରେ ନାହିଁ । 


7578 9858 1 5333-33-33 2 4⁄,7⁄7⁄+ 


ଇମଂ ଲୋକଂ ଉଠପଠଡଠପଗ 
` ଆତ୍ମାନମନୁ ୟେ ଚେହ ୟେ ରାୟଃ ପଶବୋଗୁହାଃ ॥ ୨୩ ॥ 
ବିସୂଜ୍ୟ ସର୍ବାନନ୍ୟାଂଶ୍ଚ ମାମେବଂ ବିଶ୍ବତୋମୁଖମ୍‌ । 
ଭଜନ୍ତ୍ୟନନ୍ୟୟା ଭକ୍ତ୍ୟାତାନ୍‌ ମୂତ୍ୟୋରତିପାରୟେ ॥ ୨୪ ॥| 
ହେ ମାତା! ଯେଉଁମାନେ ଇହଲୋକ, ପରଲୋକ ଏବଂ ଏହି 


ଦୁଇଟିଯାକ ଲୋକରେ ସାଙ୍ଗରେ ଯାଉଥିବା ବାସନାମୟ ଲିଙ୍ଗ ଶରୀରକୁ ତଥା 
ଶରୀର ସହିତ ସମ୍ବନ୍ଧ ରଖୁଥିବା ଯେଉଁ ଧନ, ପଶୁ ଏବଂ ଗୃହ୍ୟାଦି ପଦାର୍ଥ ଅଛି 
ସେ ଗୁଡିକୁ ଓ ଅନ୍ୟାନ୍ୟ ସଂଗ୍ରହଗୁଡ଼ିକୁ ମଧ୍ୟ ତ୍ୟାଗ କରି ଅନନ୍ୟ ଭକ୍ତି ଦ୍ଵାରା 
ମୋର ସର୍ବବ୍ୟାପକ ରୂପକୁ ପୁଜା କରନ୍ତି - ମୁଁ ସେମାନଙ୍କୁ ମୃତ୍ୟୁ ରୂପକ ସଂସାରରୁ 
ଉଦ୍ଧାର କରିଦିଏ । 
ଏତାବାନେବ ଲୋକେଏସ୍ପିନ୍‌ ପୁଂସାଂ ନିଃଶ୍ରେୟସୋଦୟଃ | 
ତୀବ୍ରେଣ ଭନ୍ତିୟୋଗେନ ମନୋ ମୟ୍ୟର୍ପିତଂ ସ୍ଥିରମ୍‌ ॥ ୨୫ ॥ 
ସଂସାରରେ ଏହି ମାର୍ଗ ମନୁଷ୍ୟ ପାଇଁ ସବୁଠାରୁ ଶ୍ରେଷ୍ଠ ଅଟେ । ସେ 
କଲ୍ୟାଣ ପ୍ରାପ୍ତି ବା ମୁକ୍ତିକୁ ପ୍ରାପ୍ତ କରେ । ତାହାର ଚିତ୍ତ ବା ମନ ତୀବ୍ର ଭକ୍ତି 
ଯୋଗ ଦ୍ଵାରା ମୋଠାରେ ଲାଗି ସ୍ତ୍ରିର ହୋଇଯାଏ । 

ଦ୍ରିଡୀକ ଅଧ୍ୟାୟ 
ଶ୍ରୀଭଗବାନୁବାଚ 


ଅଥ ତେ ସଂପ୍ରବକ୍ଷ୍ୟାମି ତତ୍ତ୍ଵାନାଂ ଲକ୍ଷଣଂ ପୂଥକ୍‌ | 
ୟଦ୍ବିବିତ୍ସା ବିମୁଚ୍ୟେତ ପୁରୁଷଃ ପ୍ରାକୃତୈର୍ଗୁଁଣେଃ ॥ ୧ ॥ 
ଶ୍ରୀୀଭଗବାନ୍‌ କପିଳ କହିଲେ - 
ହେ ମାତା ! ବର୍ତମାନ ମୁଁ ତୁମକୁ ପ୍ରକୃତି ଆଦି ସମସ୍ତ ତତ୍ତ୍ଵମାନଙ୍କର 
ଭିନ୍ନଭିନ୍ନ ଲକ୍ଷଣ କହିବି । ଏସବୁ ଜାଣି ମନୁଷ୍ୟ ପ୍ରକୃତିର ଗୁଣମାନଙ୍କଠାରୁ ମୁକ୍ତ 
ହୋଇଯାଏ । 
ଜ୍ଞାନଂ ନିଃଶ୍ରେୟସାର୍ଥାୟ ପୁରୁଷସ୍ୟାମୂ - ଦର୍ଶନମ୍‌ | 
ୟଦାହୁର୍ବର୍ଣୟେ ତତ୍ତେ ହୃଦୟ - ଗ୍ରଚ୍ଛି - ଭେଦନମ୍‌ || ୨ || 
ବହୁ ସଂଖ୍ୟକ ରଷି କୁହନ୍ତି ଆତ୍ମଦର୍ଶନରୂପ ଜ୍ଞାନ ହିଁ ମନୁଷ୍ଯମାନଙ୍କର 
ମୋକ୍ଷର ଳାରଣ ଅଟେ ଏବଂ ସେହି ଜ୍ଞାନ ତାହାର ଅହଂକାର ରୂପକ ହୃଦୟଗ୍ରନ୍ଦିକୁ 
ଛେଦନ କରେ । ସେହି ଜ୍ଞାନକୁ ମୁଁ ତୁମ ଆଗରେ ବର୍ଣ୍ଣନା କରୁଛି । 
ଅନାଦିରାମ୍ବା ପୁରୁଷୋ ନିର୍ଗୁଣଃ ପ୍ରକୃତେଃ ପରଃ 1 
ପ୍ରତ୍ୟଗ୍‌ଧାମା ସ୍ଵୟଂଜ୍ୟୋତିର୍ବିଶ୍ଵବଂ ୟେନ ସମନ୍ବିତମ୍‌ ॥ ୩ ॥ 
ସମସ୍ତ ଜଗତ ଯାହାଠାରୁ ବ୍ୟାପ୍ତ ହୋଇ ପ୍ରକାଶିତ ହେଉଛି, ସେହି 
ଆତ୍ମା ହିଁ ପୁରୁଷ ଅଟେ । ସେ ଅନାଦି, ନିର୍ଗୁଣ ପ୍ରକୃତିଠାରୁ ଉର୍ଦ୍ବ୍‌ରେ ଅନ୍ତଃକରଣରେ 


ସ୍କୁରିତ ହେଉଥିବା ଓ ସ୍ଵୟଂ ପ୍ରକାଶ ଅଟେ । 

ସ ଏଷ ପ୍ରକୃତିଂ ସୁକ୍ଷ୍ମାଂ ଦୈବୀଂ ଗୁଣମୟୀଂ ବିଭୁଃ । 
ୟଦୂଚ୍ଚୟୈ ବୋପଗତାମଭ୍ୟପଦ୍ୟତ ଲୀଳୟା ॥ ୪ ॥ 
ସେହି ସର୍ବବ୍ୟାପକ ଭଗବାନ ଭୁଲ ବଶତଃ ଲୀଳା - ବିଳାସ ପୁର୍ବକ 
ଆସିଥିବା ଅବ୍ଯକ୍ତ ଓ ତ୍ରିଗୁଣାମ୍ବିକା ବୈଷ୍ଣବୀମାୟାଜୁ ସ୍ଵଇଚ୍ଛାରେ ସ୍ଵୀକାର କରି 
ନେଲେ । 
ଗୁଣୈର୍ବିଚିତ୍ରାଃ ସୂଜତୀଂ ସ୍ଵରୂପାଃ ପ୍ରକୃତିଂ ପ୍ରଜାଃ । 
ବିଲୋକ୍ୟ ମୁମୁହେ ସଦ୍ୟଃସ ଇହ ଜ୍ଞାନଗୂହୟା ।॥| ୫ ॥ 
ଲୀଳା ପରାୟଣ ପ୍ରକୃତି ନିଜର ସତ୍ତ୍ଵାଦି ଗୁଣମାନଙ୍କ ଦ୍ଵାରା ସେମାନଙ୍କ ଅନୁରୂପ 
ପ୍ରଜାଙ୍କୁ ସୃଷ୍ଟି କଲେ, ଏହା ଦେଖ୍‌ ପୁରୁଷ ଜ୍ଞାନକୁ ଆଛାଦିତ କରୁଥିବା ତାହାର 
ଆବରଣ ଶକ୍ତି ଦ୍ଵାରା ମୋହିତ ହୋଇ ନିଜର ସ୍ଵରୂପକୁ ଭୁଲିଗଲା । 
ଏବଂ ପରାଭିଧ୍ୟାନେନ କର୍ତୃତ୍ଵଂ ପ୍ରକୃତେଃ ପୁମାନ୍‌ । 
କର୍ମସୁ କ୍ରିୟମାଣେଷୁ ଗୁଣୈରାମ୍ବନି ମନ୍ୟତେ ॥ ୬ ॥ 
ଏହିପରି ନିଜଠାରୁ ଭିନ୍ନ ପ୍ରକୃତିକୁ ନିଜର ସ୍ବରୂପ ମାନିନେବା ଫଳରେ ପୁରୁଷ 
ପ୍ରକୃତିର ଗୁଣମାନଙ୍କ ଦ୍ଵାରା କରାଯାଉଥିବା କର୍ମରେ ନିଜକୁ ହିଁ କର୍ତା ମାନିନିଏ । 
ତଦସ୍ୟ ସଂସୂତିର୍ବନ୍ଧଃ ପାରତନ୍ତ୍ର୍ୟଂଚ ତଳ୍ପୁତମ୍‌ । 
ଭବତ୍ୟକର୍ତୁରୀଶସ୍ୟ ସାକ୍ଷିଣୋ ନିବୃତାମ୍ବନଃ ॥ ୭ ॥ 
ଏହି କର୍ତ୍ମୃତ୍ଵାଭିମାନ ଯୋଗୁଁ ହିଁ ଅକର୍ତା, ସ୍ଵାଧୀନ ସାକ୍ଷୀ ଓ ଆନନ୍ଦ 
“ସ୍ଵରୂପ ପୁରୁଷକୁ ଜନ୍ମ - ମୃତ୍ୟୁ ରୂପକ ବନ୍ଧନ ଏବଂ ପରାଧୀନତା ପ୍ରାପ୍ତ ହୁଏ । 
। କାର୍ଯ୍ୟ - କାରଣ - କର୍ତୃତ୍ଵେ କାରଣଂ ପ୍ରକୃତିଂ ବିଦୁଃ। “ 
ଭୋକ୍ତୂତ୍ଵେ ସୁଖ - ଦୁଃଖାନାଂ ପୁରୁଷଂ ପ୍ରକୃତେଃ ପରମ୍‌ ॥ ୮ ॥|` 


କାର୍ଯ୍ୟରୁପ ଶରୀର, କାରଣରୂପ ଇଦ୍ଦ୍ିୟ ତଥା କର୍ତାରୂପ ଇନ୍ଦ୍ରିୟାଦିଷ୍ଠାତୃ 
ଦେବତାମାନଙ୍କଠାରେ ପୁରୁଷ ଯିଏ ନିଜତ୍ବ ଆରୋପ କରେ, ସେଥୁରେ ବିଜ୍ଞଜନ 
ପ୍ରକୃତିକୁ ହିଁ କାରଣ ମାନି ନିଅନ୍ତି ତଥା ବାସ୍ତବରେ ପ୍ରକୃତିଠାରୁ ଉର୍ଦ୍ବ୍‌ ହୋଇ ମଧ୍ୟ 
ଯିଏ ପ୍ରକୃତିସ୍ଥ ହେଉଅଛି, ସେହି ପୁରୁଷକୁ ସୁଖ ଦୁଃଖ ଭୋଗିବାରେ କାରଣ ମାନନ୍ତି । 
ପ୍ରକୃତିସ୍ଫୋଃପି ପୁରୁଷୋ ନାଜ୍ୟତେ ପ୍ରାକୃତୈର୍ଗୁଣୈଃ । 
ଅବିକାରାଦବକର୍ତ୍ତୃତ୍ସାନ୍ନିର୍ଗୁଣତ୍ଵାଜଳାର୍କବତ୍‌ ॥ ୯ ॥| 
ହେ ମାତା ! ଜଳରେ ଯେପରି ପ୍ରତିବିମ୍ବ ସୂର୍ଯ୍ୟଙ୍କ ସହିତ ଶୀତଳତା, 
ଚଞ୍ଚଳତା ଆଦି ଗୁଣମାନଙ୍କର ସମ୍ବନ୍ଧ ଥାଏ, ସେହି ପରି ପ୍ରକୃତିର କାର୍ଯ୍ୟ ଶରୀରରେ 
ସ୍ଥିତ ହେଲେ ମଧ୍ୟ ଆତ୍ମା ବାସ୍ତବରେ ତାହାର ସୁଖ ଦୁଃଖ ଆଦି ଧର୍ମରେ ଲିପ୍ତ 
ହୁଏ ନାହିଁ, କାରଣ ସେ ସ୍ଵଭାବରେ ନିର୍ବିକାର, ଅକର୍ତା ଏବଂ ନିର୍ଗୁଣ ଅଟେ | 
ସ ଏଷ ୟର୍ହିଁ ପ୍ରକୃତେଗୁଁଣେଷ୍ଵଭିବିଷଜତେ । 
ଅହଂକ୍ରିୟା - ବିମୁଢ଼ାତ୍ମା କର୍ତାସ୍ମୀତ୍ୟଭିମନ୍ୟତେ ॥ ୧୦ ॥ 
କିନ୍ତୁ ସେ ଯେତେବେଳେ ସେହି ପ୍ରାକୃତ ଗୁଣ ସହିତ ନିଜର ସମ୍ବନ୍ଧ 
ସ୍ତ୍ରାପନ କରିନିଏ, ସେତେବେଳେ ଅହଂକାର ଦ୍ଵାରା ମୋହିତ ହୋଇ : ମୁଁ କରଉାଁ 
ଅଟେ” - ଏହିପରି ମାନେ | 
ତେନ - ସଂସାର - ପଦବୀମବଶୋଃଭ୍ୟୋତ୍ୟନିର୍ବୃତଃ | 
_ ପ୍ରାସଙ୍ଗିକୈଃ କର୍ମଦୋଷୈଃ ସଦାସନ୍ଗିଶ୍ରୟୋନିଷୁ ॥ ୧୧॥ 
ସେହି ଅଭିମାନ ଯୋଗୁଁ ସେ ଦେହ ସଂସର୍ଗଦ୍ଵାରା କରାଯାଇଥୁବା 
ପୁଣ୍ୟପାପ ରୂପକ କର୍ମ ଦୋଷରୁ ନିଜର ସ୍ଵାଧୀନତା ଓ ଶାନ୍ତି ନଷ୍ଟ କରେ, ତଥା 
ଉତ୍ତମ, ମଧ୍ୟମ ଏବଂ ନୀଚ ଯୋନିମାନଙ୍କରେ ଜନ୍ମ ଗ୍ରହଣ କରି ସଂସାର ଚକ୍ରରେ 
ଘୁରିବୁଲିଥାଏ । 
ଅର୍ଥେ ହ୍ୟବିଦ୍ୟମାନେଏପି ସଂସୂତିର୍ନ ନିବର୍ତତେ । 
ଧ୍ୟାୟତୋ ବିଷୟାନସ୍ୟ ସ୍ଵପ୍ନେନଥ୍ଥୀଗମୋ ଯଥା ॥ ୧୨ ॥ 

ଯେପରି ସ୍ବପ୍ନରେ ଭୟ - ଶୋକାଦିର କୌଣସି କାରଣ ନଥିଲେ ମଧ୍ୟ 
ସ୍ଵପ୍ନପଦାର୍ଥରେ ବିଶ୍ଵାସ ( ଆସ୍ତବା) ହେବା ଯୋଗୁଁ ଦୁଃଖ ଭୋଗ କରିବାକୁ ପଡ଼େ । 


ସେହିପରି ଭୟ-ଶୋକ, ମୁଁ -ମୋର ଏବଂ ଜନ୍ମ -ମରଣାଦି ରୂପକ ସଂସାରର 
କୌଣସି ଅସ୍ତିତ୍ବ ନଥିଲେ ମଧ୍ୟ ଅବିଦ୍ୟାବଶ ବିଷୟଗୁଡ଼ିକୁ ଚିନ୍ତନ କଲେ ଜୀବ 
ସଂସାର ଚକ୍ରରୁ କେବେହେଲେ ନିବୂଭ୍ତ ହୁଏ ନାହିଁ । 
ଅତଏବ ଶନୈଣ୍ଚି ଉଂ ପ୍ରସକ୍ତମସତାଂ ପଥି । 
ଭଲ୍ତିୟୋଗେନ ତୀବ୍ରେଣ ବିରକ୍ତ୍ୟା ଚ ନୟେଦ୍ବଶମ୍‌ ॥| ୧୩ |॥ 
ଏଣୁ ଅସନ୍ଜାର୍ଗ ( ବିଷୟ ଚିନ୍ତନ) ରେ ପ୍ରବେଶ କରିଥିବା ଚିତ୍ତକୁ ତୀବ୍ର 
ଭକ୍ତିଯୋଗ ଏବଂ ବୈରାଗ୍ୟ ଦ୍ଵାରା ଧୀରେ ଧୀରେ ନିଜ ଆୟତ୍ତକୁ ଆଣିବା ଉଚିତ୍‌ | 
ଏହା ହେଉଛି ବୁଵିମାନ ବ୍ୟକ୍ତିର କାର୍ଯ୍ୟ । 
ଦେବହୁତିରୁବାଚ 
ପୁରୁଷଂ ପ୍ରକୃତିଂ ବ୍ରହ୍ମନ୍ନ ବିମଞ୍ଚତି କହିଁଚିତ୍‌ । 
ଅନ୍ୟୋନ୍ୟାପାଶ୍ରୟତ୍ଵାଚ୍ଚ ନିତ୍ୟତ୍ଵାଦନୟୋଃପ୍ରଭୋ ॥ ୧୪ ॥ 
ଦେବହୂତି କହିଲେ - ପ୍ରଭୋ! ପୁରୁଷ ଓ ପ୍ରକୃତି ଦୁଇଟିଯାକ ନିତ୍ୟ 
ଏବଂ ଜଣେ ଅନ୍ୟଜଣଙ୍କର ଆଶ୍ରୟରେ ରୁହନ୍ତି । ଏଣୁ ପ୍ରକୃତି ପୁରୁଷକୁ କେବେ 
ହେଲେ ଛାଡ଼ି ପାରିବ ନାହିଁ । 
ଯଥା ଗନ୍ଧସ୍ଯ ଭୂମେଶ୍ଟ ନ ଭାବୋ ବ୍ୟତିରେକତଃ । 
ଅପାଂ ରସସ୍ୟ ଚ ୟଥା ତଥା ବୁଦ୍ଧେଃ ପରସ୍ୟ ଚ ॥ ୧୫ ॥ 
ହେ ପରମାତ୍ମା ! ଯେପରି ଗନ୍ଧ ଏବଂ ପୂଥୁବୀ ତଥା ରସ ଏବଂ ଜଳର 
ପୂଥକ୍‌ ପୂଥକ୍‌ ବା ଭିନ୍ନ ଭିନ୍ନସ୍ଥିତି ହୋଇ ପାରିବ ନାହିଁ, ସେହିପରି ପୁରୁଷ ଓ 
ପ୍ରକୃତି ମଧ୍ୟ ଜଣେ ଅନ୍ୟକୁ ଛାଡ଼ି ରହି ପାରିବ ନାହିଁ । 


୨ କର୍ମବନ୍ଧୋଃୟଂ ପଲ ତ । 
ଗୁଣେଷୁ ସମ୍ବୁ ପ୍ରକୃତେଃ କୈବଲ୍ଯୟଂ ତେଷ୍ଵତଃ କଥମ୍‌ ॥ ୧୬ ॥ 
ଏଣୁ ଯାହାଙ୍କର ଆଶ୍ରୟରୁ ଅକର୍ଭା ପୁରୁଷକୁ ଏହି କର୍ମ ବନ୍ଧନ ପ୍ରାପ୍ତ ହୋଇଛି, 
ସେହି ପ୍ରକୃତିର ଗୁଣରେ ଥାଇ ତାହାକୁ କୈବଲ୍ୟପଦ କିପରି ପ୍ରାପ୍ତ ହେବ ? 
କ୍ଵଚିତ୍ତତ୍ସ୍ଵାବମର୍ଶେନ ନିବୃତ୍ତଂ ଭୟମୁଲ୍ଵଣମ୍‌ । 
ଅନିବୂତ୍ତନିମିତ୍ତତ୍ସାତ୍‌ ପୁନଃ ପ୍ରତ୍ୟବତିଷ୍ଠତେ ॥୧୭ ॥ 
ଯଦି ତତ୍ତ୍ଵ ବିଚାର କରିବା ଦ୍ଵାରା କେବେ ଏହି ସଂସାର ବନ୍ଧନର ତୀବ୍ର 
ଭୟ ନିବୃତ ହୋଇଯାଏ, ତେବେ ମଧ୍ୟ ତାହାର ନିମିତ୍ତଭୂତ ପ୍ରାକୃତ ଗୁଣର ` 
ଅଭାବ ନ ହେଲେ ସେହି ଭୟ ପୁନର୍ବାର ଉପସ୍ଥିତ ହୋଇପାରେ । 
ଶ୍ରୀଭଗବାନୁବାଚ 
ଅନିମିଉ୍ଭ - ନିମିତ୍ତେନ ସ୍ବଧର୍ମେଣାମଳାମ୍ନା 
ତୀବ୍ରୟା ମୟି ଭକ୍ତ୍ୟା ଚ ଶ୍ରୁତ - ସମ୍ପ୍ୂତୟା ଚିରମ୍‌ ॥ ୧୮ ॥| 
ଜ୍ଞାନେନ ଦୃଷ୍ଟତତ୍ତ୍ରେନ ବୈରାଗ୍ୟେଣ ବଲୀୟସା । 
ତପୋୟୁକ୍ତେନ ୟୋଗେନ ତୀବ୍ରେଣାତ୍ମସମାଧ୍ଵନା ॥ ୧୯ ॥ 
ପ୍ରକୃତିଃ ପୁରୁଷସ୍ୟେହ ଦହ୍ୟମାନା ତ୍ଵହର୍ନିଶମ୍‌ । 
ତିରୋଭବିତ୍ରୀ ଶନକୈରଗ୍ନେୟୌନିରିବାରଣିଃ ॥ ୨୦ ॥ 
ଶ୍ରୀ ଭଗବାନ କପିଳ କହିଲେ - ହେ ମାତା ! ଯେପରି ଅଗ୍ନିର ଉପୂଭିସ୍ସାନ 
ଅରଣି ( ଯଜ୍ଞର ଅଗ୍ନି ପାଇଁ ମନ୍ଦନ କାଷ୍ଠ) ନିଜଠାରୁ ଉପୂନ୍ନ ଅଗ୍ନିଦ୍ଵାରା ଜଳି ଭସ୍କ 
ହୋଇଯାଏ, ସେହିପରି ନିଷ୍କାମ ଭାବରେ କରାଯାଉଥୁବା ସ୍ଵଧର୍ମ ପାଳନ ଦ୍ଵାରା 
ଅନ୍ତଃକରଣ ଶୁଦ୍ଧ ହୋଇ ଦୀର୍ଘ ଦିନ ଧରି ଭଗବତ୍‌ କଥା ଶ୍ରବଣ ଦ୍ଵାରା ଦୃଢ଼ 
ହୋଇଥୁବା ମୋର ତୀବ୍ର ଭକ୍ତି ଯୋଗୁଁ, ତତ୍ତ୍ଵସାକ୍ଷାତ୍‌କାର କରାଉଥୁବା ଧ୍ୟାନା 
ଭ୍ୟାସଦ୍ଵାରା ଏବଂ ଚିତ୍ତର ପ୍ରଗାଢ଼ ଏକାଗ୍ରତା ଦ୍ଵାରା ପୁରୁଷର ପ୍ରକୃତି ( ଅବିଦ୍ୟା) 
ଦିବା - ରାତ୍ର କ୍ଷୀଣ ହୋଇ ଧରେ ଧରେ ଲୀନ ହୋଇଯାଏ । 

ଭୁକ୍ତ - ଭୋଗା ପରିତ୍ଯକ୍ତା ଦୃଷ୍ଟ -ଦୋଷା ଚ ନିତ୍ୟଶଃ | 
ନେଶ୍ବରସ୍ୟାଶୁଭଂ ଧତ୍ତେ ସ୍ବଵେ ମହିମ୍ରି ସ୍ଥ୍ରିତସ୍ୟ ଚ ॥ ୨୧ ॥ 
ନିତ୍ୟ ପ୍ରତି ଦୋଷ ଦର୍ଶନ କଲେ, ଭୋଗକରି ତ୍ଯାଗ କରିଥିବା ସେହି 
ପ୍ରକୃତି ନିଜ ସ୍ଵରୂପରେ ସ୍ଥିତ ଏବଂ ସ୍ବତନ୍ତ୍ର (ବନ୍ଧନମୁକ୍ତଃ ହୋଇଥୁବା ସେହି 
ପୁରୁଷର କିଛି କ୍ଷତି କରିପାରେ ନାହିଁ । 
ୟଥା ହ୍ୟପ୍ରତିବୁଦ୍ଧସ୍ୟ ପ୍ରସ୍ଵାପୋ ବହ୍ନନର୍ଥଭୂତ୍‌ । 
ସ ଏବ ପ୍ରତିବୁଦ୍ଧସ୍ଯ ନ ବୈ ମୋହାୟ କଳ୍ପତେ ॥ ୨୨ ॥ 
ଯେପରି ଶୋଇଥିବା ପୁରୁଷକୁ ସ୍ବପ୍ନରେ ଅନେକ ଅନର୍ଥର ଅନୁଭବ 
କରିବାକୁ ପଡ଼ିଥାଏ, ` କିନ୍ତୁ ଜାଗ୍ରତ ହୋଇଗଲା ପରେ ତାହାକୁ ସେହି ସ୍ବପ୍ନର 
ଅନୁଭବରୁ କୌଣସି ପ୍ରକାରର ମୋହ ହୁଏ ନାହିଁ । 
ଏବଂ ବିଦିତ - ତତ୍ବ୍ରସ୍ୟ ପ୍ରକୃତିର୍ମୟି ମାନସମ୍‌ । 
ୟୁଞ୍ଜାତୋ ନାପକୁରୁତ ଆତ୍ମାରାମସ୍ୟ କହିଁଚିତ୍‌ ॥ ୨୩ ॥ 
ସେହିପରି ଯାହାର ତତ୍ତ୍ଵଜ୍ଞାନ ହୋଇଯାଇଛି ଏବଂ ଯିଏ ନିରନ୍ତର 
ମୋଠାରେ ମନ ଲଗାଇଥାଏ, ସେହି ଆତ୍ମାରାମ ମୁନିଙ୍କର ପ୍ରକୃତି କେବେ ହେଲେ 
କ୍ଷତି କରିପାରେ ନାହିଁ । 
ୟଦା ନ ୟୋଗୋପଟଚିତାସୁ ଚେତୋ 
ମାୟାସୁ ସିଦ୍ଧସ୍ୟ ବିଷଜତେଏମ୍ ! 
ଅନନ୍ୟ - ହେତୁଷ୍ବଥ ମେ ଗତିଃ ସ୍ୟାଦ୍‌ 
ଆତ୍ୟନ୍ତିକୀ ୟତ୍ର ନ ମୃତ୍ୟୁହୀସଃ ॥ ୨୪ ॥ 
ହେ ମାତା! ଯଦି ଯୋଗୀର ଚିତ୍ତ ସାଧନା ଦ୍ଵାରା ବୃଦ୍ଧି ପାଇଥ୍ଵବା ମାୟାମୟ 
ଅଣିମାଦି ସିଵିରେ, ଯାହାର ପ୍ରାପ୍ତିରେ ଯୋଗ ବ୍ୟତୀତ ଅନ୍ୟ କୌଣସି ସାଧନ ନାହିଁ 
କି ପ୍ରବେଶ ମଧ୍ୟ କରେ ନାହିଁ, ତେବେ ସେ ମୋର ସେହି ଅବିନାଶୀ ପରମପଦକୁ 
ପ୍ରାପ୍ତ କରେ - ଯେଉଁଠାରେ ମୃତ୍ୟୁ ମଧ୍ୟ ପ୍ରବେଶ କରିପାରେ ନାହିଁ । 


375୭ ୩୨୭ 


ଡୂଡୀକ ଅଧ୍ଯାୟ 
ଶ୍ରୀଭଗବାନୁବାଚ 


ନୈତତ୍‌ଖଳାୟୌପଦିଶେନ୍ନାବିନୀତାୟ କହିଁଚିତ୍‌ । 

ନ ସ୍ତବ୍ଧାୟ ନ ଭିନ୍ନାୟ ନୈବ ଧର୍ମଧ୍ଵଜାୟ ଚ ॥ ୧୮ 

ନ ଲୋଲୁପାୟୋପଦିଶେନ୍ନ ଗୂହାରୂଵଜଚେତସେ । 

ନାଭକ୍ତାୟ ଚ ମେ ଜାତୁ ନ଼ ମଦ୍‌ଭକ୍ତଦ୍ବିଷାମପି ॥ ୨ ।॥ 

ଶ୍ରୀ ଭଗବାନ୍‌ କପିଳ କହିଲେ - ମୁଁ ତୁମକୁ ଯେଉଁ ଜ୍ଞାନ ଉପଦେଶ 
ଦେଇଛି ତାହା ଦୁଷ୍ଟ, ଧୂଷ୍ଟ ବା ଅଶିଷ୍ଟକ ଅହଂକାରୀ, ଦୁରାଚାରୀ ଏବଂ ଦମ୍ଭୀ 
ମନୁଷ୍ଯମାନଙ୍କୁ ଶୁଣାଇବା ଉଚିତ୍‌ ନୁହେଁ। ଯିଏ ବିଷୟଲୋଲୁପ, ଗୃହାସଲ୍ତ ହୋଇଥିବ, 
ମୋର ଭକ୍ତ ହୋଇନଥୁବ କିମ୍ବା ମୋର ଭକ୍ତମାନଙ୍କଠାରେ ଦ୍ଵେଷ ଭାବନା କରୁଥୁବ, 
ତାହାକୁ ମଧ୍ୟ ଏହି ଉପଦେଶ କେବେ ହେଲେ ପ୍ରଦାନ କରିବ ନାହିଁ । । 

ଶ୍ରଦ୍ଦଧାନାୟ ଭକ୍ତାୟ ବିନୀତାୟାନସୂୟବେ । 

_ ଭୁତେଷୁ କୂତମୈତ୍ରାୟ ଶୁଶ୍ରୁଷାଭିରତାୟ ଚ ॥ ୩ ॥ 
ବହିର୍ଜାତବିରାଗାୟ ଶାନ୍ତଚିତ୍ତାୟ ଦୀୟତାମ୍‌ । 
ନିର୍ମସ୍ସରାୟ ଶୁଚୟେ ୟସ୍ୟାହଂ ପ୍ରେୟସାଂ ପ୍ରିୟଃ ॥ ୪ ॥ 
ଯିଏ ଅତ୍ୟନ୍ତ ଶ୍ରଦ୍ଧାନୁ/ ଭକ୍ତ, ବିନୟୀ, ଅନ୍ୟମାନଙ୍କ ପ୍ରତି ଦୋଷଦୃଷ୍ଟି 
ନ ରଖୁଥିବ, ସମସ୍ତ ପ୍ରାଣୀମାନଙ୍କ ସହିତ ମିତ୍ରତାଭାବ ରଖୁଥୁବ, ଗୁରୁଙ୍କ ସେବାରେ 
ତପ୍ପର ବାହ୍ୟ ବିଷୟରେ ଅନାସକ୍ତ, ଶାନ୍ତ ଚିତ୍ତ, ମତ୍ସର ବା କ୍ରୋଧଶୁନ୍ୟ ଏବଂ 
ପବିତ୍ରଚିଭ ହୋଇଥିବ ତଥା ମୋତେ ପରମ ପ୍ରିୟତମ ବୋଲି ମାନୁଥିବ ତାହାକୁ 


ଏହି ଜ୍ଞାନ ପ୍ରଦାନ କରିବା ଉଚିତ୍‌ । 

ୟ ଇଦଂ ଶୂଶୁୟାଦମ୍ବ ଶ୍ରଦ୍ଧୟା ପୁରୁଷଃ ସକୂତ୍‌ । 
ୟୋବାଭିଧତ୍ତେ ମଚ୍ଚିତ୍ତଃ ସ ହ୍ୟେତି ପଦବୀଂ ଚ ମେ ॥ ୫ ॥ 

ହେ ମାତା! ଯେଉଁ ବ୍ୟକ୍ତି ମୋଠାରେ ଚିତ୍ତନିବେଶ କରି ତାହାକୁ ଶ୍ରଦ୍ଧାପୂର୍ବକ 
ଥରେ ମାତ୍ର ଶ୍ରବଣ ବା କଥନ କରିବ, ସେ ମୋର ପରମପଦକୁ ପ୍ରାପ୍ତ କରିବ । 
ଦେବହୁତିରୁବାଚ 
ୟନ୍ନାମଧେୟ - ଶ୍ରବଣାନୁକୀର୍ତନାଦ୍‌ 
ୟତ୍‌ପ୍ରହ୍ଵଣାଦ୍‌ ୟତ୍‌ସ୍ମରଣାଦପି କୃଚିତ୍‌ | 
ଶ୍ଵାଦୋଃପି ସଦ୍ୟଃ ସବନୀୟ କଳ୍ପତେ ୭ 
_ କୂତଃ ପୁନସ୍ତେ ଭଗବନ୍ଗ ଦର୍ଶନାତ୍‌ ॥ ୬ ॥ 
ଦେବହୁତି କହିଲେ - ହେ ପ୍ରଭୋ ! ଆପଣଙ୍କ ନାମ ଶ୍ରବଣ କିମ୍ବା କୀର୍ଭନ 
କରିବା ଦ୍ଵାରା ତଥା ଭୁଲ୍‌ରେ ମଧ୍ୟ କେବେ କେବେ ଆପଣଙ୍କର ବନ୍ଦନ ବା ସ୍କରଣ 
କରିବାଦ୍ଵାରା କୁକୁରମାଂସ ଖାଉଥୁବା ଚାଣ୍ଡାଳ ମଧ୍ୟ (ସୋମଯାଗ - ଏହା ଏକ 
ତ୍ରୈବାର୍ଷିକ ଯଜ୍ଚ, ଯେଉଁଥିରେ ସୋମରସ ପାନ କରାଯାଏ) (ତେଣୁ ଆପଣଙ୍କ 
ଦର୍ଶନଦ୍ଵାରା ମନୁଷ୍ୟ କୃତକୃତ୍ୟ ହୋଇଯାଏ- ଏଥୁରେ କହିବାର କ'ଣ ଅଛି ?) 
ଯିଏ ଆପଣଙ୍କୁ ପ୍ରକୃତରେ ଦେଖିଛି, ତାଙ୍କ ବିଷୟରେ କଣ କିଛି କହିହେବ ? 
ଅହୋବତ ଶ୍ଵପଚୋଃତୋ ଗରୀୟାନ୍‌ 
ୟଜ୍ଜିହ୍ଵାଗ୍ରେ ବର୍ତତେ ନାମ ତୁଭ୍ୟମ୍‌ । 
ତେପୁସ୍ତ ପସ୍ତେ ଜୁହୁବୁଃ ସସୂରାର୍ୟ୍ଯା 
ବ୍ରହ୍ମନୂଚୂନୀମ ଗଣନ ୟେତେ॥ ୭॥ 
ଅହୋ! ସେହି ଚଣ୍ଡାଳ ମଧ୍ୟ ଏହାଠାରୁ ସର୍ବଶ୍ରେଷ୍ଠ ଅଟେ । କାରଣ 
ତାହାର ଜିହ୍ଵାଗ୍ରରେ ଆପଣଙ୍କର ନାମ ବିରାଜାମାନ । ଯେଉଁ ଶ୍ରେଷ୍ଠ ବ୍ୟକ୍ତିଗଣ 
ଆପଣଙ୍କ ନାମ ଉଚ୍ଚାରଣ କରନ୍ତି, ସେମାନେ ତପ, ଯଜ୍ଞ, ତୀର୍ଥସ୍ାନ, ସଦାଚାର 
ପାଳନ ଓ ବେଦ ଅଧ୍ୟୟନ - ବଲ ର ଭାବରେ ସାରି ଦେଇଛନ୍ତି । 

ୟଂ ତ୍ଵାମହଂ ବ୍ରହ୍ମ ପରଂ ପୁମାଂସଂ 
ପ୍ରତ୍ୟକ୍ସ୍ରୋତସ୍ୟାମୁନି ସଂବିଭାୀବ୍ୟମ୍‌ । 
ସ୍ଵତେଜସା ଧ୍ଵସ୍ତ-ଗୁଣ - ପ୍ରବାହଂ 
ବନ୍ଦେ ବିଷ୍ଣୁଂ କପିଳଂ ବେଦଗର୍ଭମ୍‌ ॥ ୮ ॥ 
ଆପଣ ସାକ୍ଷାତ ବ୍ରହ୍ମ ଅଟନ୍ତି । ଆପଣ ହିଁ ପରମ ପୁରୁଷ, ବୃଭିମାନଙ୍କର 
ପ୍ରବାହକୁ ଅନ୍ତର୍ମୁଖ କରି ଅନ୍ତଃକରଣରେ ଆପଣଙ୍କୁ ହିଁ ଚିନ୍ତନ କରାଯାଏ, ଆପଣ 
ନିଜ ତେଜରୁ ମାୟାର କାର୍ଯ୍ୟ ଗୁଣ - ପ୍ରବାହକୁ ଶାନ୍ତ କରି ଦେଉଛନ୍ତି ତଥା 
ଆପଣଙ୍କ ଉପରେ ସଂପୂର୍ଣ୍ଣ ବେଦତତ୍ତ୍ଵ ନିହିତ ଅଛି । ଏପରି ସାକ୍ଷାତ୍‌ ବିଷ୍ଣୁ ସ୍ଵରୂପ 
ଆପଣଙ୍କୁ ମୁଁ ପ୍ରଣାମ କରୁଛି । 
କପିଳଉବାଚ 
ମାର୍ଗେଣାନେନ ମାତସ୍ତେ ସୁସେବ୍ୟେନୋଦିତେନ ମେ । 
ଅସ୍ତିତେନ ପରାଂ କାଷ୍ଠାମଚିରାଦବରୋସ୍ସ୍ୟସି ॥ ୯ ॥ 
କପିଳ କହିଲେ - ହେ ମାତା ! ମୁଁ ତୁମକୁ ଏହି ଯେଉଁ ସୁଗମ ମାର୍ଗ କହିଲି ତାହା 
ଅବଲମ୍ବନ କଲେ ତୁମେ ଶୀଘ୍ର ପରମପଦ ପ୍ରାପ୍ତ କରିବ । 
ଶ୍ରଦ୍ଧସ୍ଫ୍ବେତନ୍ମତଂ ମହ୍ୟଂ ଜୁଷ୍ଟଂ ୟଦ୍‌ ବ୍ରହ୍ମବାଦିଭିଃ 
ୟେନ ମାମଭବଂ ୟାୟା ମୂତ୍ୟୁମୂଚ୍ଛନ୍ତ୍ୟତଦ୍ବିଦଃ ॥ ୧୦ ॥ 
ତୁମେ ମୋର ଏହି ମତ ଓ ସିଦ୍ଧାନ୍ତକୁ ବିଶ୍ଵାସ କର । ବ୍ରହ୍ମବାଦୀମାନେ 
ଏହାକୁ ପ୍ରୟୋଗ କରିଛନ୍ତି । ଏହାଦ୍ଵାରା ତୁମେ ମୋର ଜନ୍ମ ମରଣ ରହିତ ସ୍ଵରୂପକୁ 
ପ୍ରାପ୍ତ କରିବ । ଯେଉଁମାନେ ମୋର ଏହି ମତ ବା ସିଜ୍ଧାନ୍ତକୁ ଜାଣନ୍ତି ନାହିଁ 
ସେମାନେ ଜନ୍ମ ମୃତ୍ୟୁ ଚକ୍ରରେ ପଡନ୍ତି । 
ମୈତ୍ରେୟ ଉବାଚ 
ଇତି ପ୍ରଦର୍ଶ୍ୟ ଭଗବାନ୍‌ ସତୀଂ ତାମାମୂନୋ ଗତିମ୍‌ । 
ସ୍ଵମାତ୍ରା ବ୍ରହ୍ମବାଦିନ୍ୟା କପିଳୋଃନୁମତୋ ୟୟୌ ॥ ୧୧॥ 

ମୈତ୍ରେୟ କହିଲେ - ଏହିପରି ନିଜର ଶ୍ରେଷ୍ଠ ଆତ୍ମଜ୍ଞାନ ଉପଦେଶ କରି 
କପିଳଦେବ ନିଜର ବ୍ରହ୍ଲବାଦିନୀ ଜନନୀଙ୍କଠାରୁ ଅନୁମତି ନେଇ ସେଠାରୁ 
ଚାଲିଗଲେ । । 
ସା ଚାପି ତନୟୋକ୍ତେନ ୟୋଗାଦେଶେନ ୟୋଗଯୁକ୍‌ । 
ତସ୍ପିନ୍ନାଶ୍ରମ ଆପୀଡ଼େ ସରସ୍ଵତ୍ୟା ସମାହିତ ॥ ୧୨ ॥ 
ତାପରେ ମାତା ଦେବହୁତି ମଧ୍ୟ ସରସ୍ବତୀଙ୍କ ମୁକୁଟ ସଦୃଶ ଆଶ୍ରମରେ 
ନିଜ ପୁତ୍ର ଦେଇଥୁବା ଉପଦେଶକୁ ଯୋଗ ସାଧନାଦ୍ଵାରା ଯୋଗଭ୍ୟାସ କରି 
ସାମାଧ୍ଵରେ ସ୍ଥ୍ରିତ ହୋଇଗଲେ । 
ବ୍ରହ୍ମଣ୍ୟବସ୍ଥିତମତି ର୍ଭଗବତ୍ୟା ମସଂ ଶ୍ରୟେ । 
ନିବୃତ୍ତଜୀବାପତ୍ତିତ୍ଵାତ୍‌ କ୍ଷୀଣକ୍ଲେଶାଃ୪ପ୍ତନିବୃତିଃ ॥ ୧୩ ॥ 
ଜୀବର ଅଧିଷ୍ଠାନଭୂତ ପରଂବ୍ରହ୍ଲ ଶ୍ରୀଭଗବାନଙ୍କଠାରେ ବୁଦ୍ଧିମିଶି ଯିବା 
ଦ୍ଵାରା ତାଙ୍କର ଜୀବଭାବ ନିବୂତ୍ତ ହୋଇଗଲା ଏବଂ ସେ ସମସ୍ତ କ୍ଳେଶରୁ ମୁକ୍ତ 
ହୋଇ ପରମାନନ୍ଦରେ ନିମଗ୍ନ ହୋଇଗଲେ ଧ 
ନିତ୍ୟାରୂଢ଼ - ସମାଧତ୍ଵାତ୍‌ ପରାବୂତ୍ତ - ଗୁଣଭ୍ରମା 
ନ ସସ୍ପାର ତଦାମ୍ବାନଂ ସ୍ଵପ୍ନେ ଦୃଷ୍ଟମିବୋତ୍ଵିତଃ ॥ ୧୪ ॥ 
ବର୍ତମାନ ନିରନ୍ତର ସମାଧ୍ରସ୍ଥ ହେବାଯୋଗୁଁ ତାଙ୍କ ବିଷୟ ପ୍ରତି ସତ୍ୟତତ୍ତ୍ଵର 
ଭ୍ରାନ୍ତ ଦୂର ହୋଇଗଲା ଏବଂ ତାଙ୍କ ନିଜ ଶରୀର ଜ୍ଞାନ ମଧ୍ୟ ରହିଲା ନାହିଁ - 
ଯେପରି ଜାଗ୍ରତ ବ୍ୟକ୍ତିର ସ୍ବପ୍ନରେ ଦେଖିଥୁବା ଶରୀରରଞ୍ଜାନ ମଧ୍ୟ ରହେନାହିଁ । 
ତଦ୍ଦେହଃ ପରତଃ ପୋଷୋଃଏ ପ୍ୟକୃଶଶ୍ଚାଧ୍ୟସମ୍ଭବାତ୍‌ | 
ବଭୌ ମଳୈରବହ୍ଛନ୍ନଃ ସଧୂମ ଇବ ପାବକଃ ॥ ୧୫ ॥ 
ତାଙ୍କ ଶରୀରର ପୋଷଣ ବା ପୁଷ୍ଟି ଅନ୍ୟଦ୍ଵାରା ହିଁ ହେଉଥଲା କିନ୍ତୁ କୌଣସି 
ପ୍ରକାରର ମାନସିକ କ୍ଳେଶ ନହେବା ଯୋଗୁଁ ସେ ଦୁର୍ବଳ ହେଲେ ନାହିଁ । ତାଙ୍କର 

ତେଜ ବା ଜ୍ୟୋତି ଆହୁରି ଅଧୁକ ନିର୍ମଳ ହେଲା ଓ ତାହା ମ୍ବାନ ହେବା କାରଣରୁ 


ଧୂମଯୁକ୍ତ ଅଗ୍ନିଭଳି ସୁଶୋଭିତ ହେବାକୁ ଲାଗିଲା । 
ସ୍ଵାଙ୍ଗ ତପୋୟୋଗମୟଂ ମୁକ୍ତକେଶଂ ଗତାମ୍ବରମ୍‌ । 
ଦୈବଗୁପ୍ତଂ ନ ବୁବୁଧେ ବାସୁଦେବ - ପ୍ରବିଷ୍ଟ-ଧୀଃ || ୧୬ || 
ତାଙ୍କର କେଶ ଇତସ୍ତତଃ ହୋଇ ଯାଇଥଲା ଏବଂ ବସ୍ତ୍ର ମଧ୍ଯ 
ପଡ଼ିଯାଇଥିଲା, ତଥାପି ନିରନ୍ତର ଭଗବାନଙ୍କଠାରେ ଚିତ୍ତ ନିବେଶ ହୋଇଥୁବାରୁ 
ତାଙ୍କୁ ନିଜର ତପୋୟୋଗମୟ ଶରୀରର କୌଣସି ଜ୍ଞାନଥୁଲା କେବଳ ପ୍ରାରବ୍ଧ 
ହିଁ ତାଙ୍କୁ ରକ୍ଷା କରିଥିଲା । 
ଏବଂ ସା କପିଳୋକ୍ତେନ ମାର୍ଗେଣାଚିରତଃ ପରମ୍‌ । 
ଆତ୍ମାନଂ ବ୍ରହ୍ମନିର୍ବାଣଂ ଭଗବନ୍ତମବାପ ହ ॥ ୧୭ ॥ 
ହେଁ ବିଦୂର! ଏହିପରି କପିଳଙ୍କ ଦ୍ଵାରା ଶିକ୍ଷାଦିଆଯାଇଥିବା ପ୍ରଦତ୍ତ 
ମାର୍ଗ ଦ୍ଵାରା ଦେବହୁତି ଅଳ୍ପ ସମୟରେ ନିତ୍ଯମୁକ୍ତ, ପରମାତ୍ମ ସ୍ଵରୂପ ଶ୍ରୀଭଗବାନଙ୍କୁ 
ପ୍ରାପ୍ତ କଲେ । 
ୟ ଇଦମନୁଶ୍ମଧଣୋତି ୟୋଏଭିଧତ୍ତେ 
କପିଳମୁନେର୍ମତମାମୂୟୋଗଗୂହ୍ୟମ୍‌ | 
ଭଗବତି କୃତଧୀଃ ସୁପର୍ଣକେତା _ 
. ବୁପଲଭତେ ଭଗବପୂଦାରବିନ୍ଦମ୍‌ || ୧୮॥ 
ଏହା ଅଧ୍ୟାମ୍ବଯୋଗର ଗୁଢ଼ ରହସ୍ୟ ଅଟେ । ଯିଏ ଏହାକୁ ଶ୍ରବଣ କରେ 
“କିମ୍ବା ବର୍ଣ୍ଣନା କରେ ଅଥବା ଶିକ୍ଷା ପ୍ରଦାନ କରେ ସେ ଭଗବାନ ଗରୁଡ଼ୁଧ୍ଵଜଙ୍କ 
ଭକ୍ତିରେ ଯୁକ୍ତ ହୋଇ ଖୁବ୍‌ ଶୀଘ୍ର ଶ୍ରୀହରିଙ୍କ ଚରଣାବିନ୍ଦଙ୍କୁ ପ୍ରାପ୍ତ କରେ । ଏହା 
କପିଳଦେବଙ୍କ ମତ ଅଟେ । _ । । 
। . ହରିଃ 9 ତତ୍‌ ସତ୍‌ || 
। 


